

పోలీస్ కమీషనర్ కార్యాలయము, విజయవాడ సిటీ

పత్రికా ప్రకటన

తేదీ.17-11-2021.

దార్జన్ కేసులో నిందితునికి జైలు శిక్ష మరియు జరిమానా విధించిన

న్యాయస్థానం

విజయవాడ నగర పోలీస్ కమీషనరేట్ లోని కృష్ణలంక పోలీస్ స్టేషన్ లో నమోదైన క్రెం.నెం.635/2021 సెక్షన్ 382 ఐ.పి.సి. కేసులో నిందితుడైన విజయవాడ కృష్ణలంక, రాణీగారితోటకు చెందిన చిన్నంశెట్టి భవానిశంకర్ (26)పై నేరం రుజువైనందున ది.17.11.2021వ తేదీన 2వ అడిషనల్ మెట్రోపాలిటన్ మెజిస్ట్రేట్ జడ్జి శ్రీమతి కె. కృష్ణ సత్యలత గారు నిందితునికి 6 నెలలు జైలు శిక్ష మరియు రూ.2,000/-లు జరిమానా విధిస్తూ తీర్పునివ్వడం జరిగింది.

ఈ కేసుకు సంబంధించి విజయవాడ, కృష్ణలంక పోలీస్ కాలనీ నందు నివసించు దాసరి నాగ రమేష్, ఇతను తోపుడు బండిపై మొక్కజొన్న కండులు అమ్ముకుని జీవనం సాగిస్తుంటాడు. ఈ క్రమంలో ది.20.08.2021న సాయంత్రం 5 గంటల ప్రాంతంలో తోపుడు బండిపై కండులు అమ్ముకుంటూ కృష్ణలంక రాణీగారితోట కరెంటు ఆఫీసు దగ్గరకు వచ్చిన సమయంలో నిందితుడైన భవానిశంకర్ సైకిల్ పై వచ్చి కావాలని తోపుడుబండిని గుద్ది అతనితో గొడవపెట్టుకుని జేబులో ఉన్న మొబైల్ ఫోన్ ను లాక్కోని పారిపోయినాడు. ఈ క్రమంలో నాగరమేష్ కొద్దిదూరం వెంబడించగా నిందితుడు సైకిల్ పై పారిపోయినాడు. వెంటనే కృష్ణలంక పోలీస్ స్టేషన్ లో ఫిర్యాదు చేసినాడు. ఈ క్రమంలో ఫిర్యాదుపై ఎస్.ఐ. శ్రీ వి. కృష్ణబాబు గారు కేసు నమోదు చేసి, సంఘటన జరిగిన ఏరియాలో విచారించగా నిందితుడు చిన్నంశెట్టి భవానిశంకర్ (26) అని తెలుసుకుని, ది.21.08.2021న నిందితుని అదుపులోనికి తీసుకుని, అతని వద్ద నుండి ఒక మొబైల్ ఫోను మరియు నేరానికి ఉపయోగించిన సైకిల్ ను స్వాధీనం చేసుకుని నిందితుని కోర్టులో హాజరుపర్చడం జరిగింది.

ఈ కేసులో ప్రాసిక్యూషన్ తరుపున ఏ.పి.పి. శ్రీమతి జి.గీతా గారు, సి.యమ్.ఎస్. ఇన్ స్పెక్టర్ శ్రీ కె. ఉమామహేశ్వరరావు గారు మరియు వారి సిబ్బంది పర్యవేక్షణలో విచారణ కొనసాగింది.

-- xx --